

न्यायालय : न्यायिक मजिस्ट्रेट, प्रथम श्रेणी, बैहर, जिला बालाघाट (म0प्र0)  
{समक्ष :डी.एस.मण्डलोई}

फौज.प्र.क्र. : 900 / 2014  
संस्थित दि: 29 / 09 / 14

मध्यप्रदेश राज्य द्वारा आरक्षी केन्द्र रूपझर,  
जिला बालाघाट (म.प्र.)

..... अभियोगी

**विरुद्ध**

महेश उर्फ नन्हे, पिता मयाराम कलार, उम्र 40 साल,  
निवासी बिठली थाना रूपझर जिला बालाघाट (म.प्र.) ..... आरोपी

—:: निर्णय ::—

(आज दिनांक 29 / 09 / 2014 को घोषित किया गया)

(01) आरोपी पर आबकारी अधिनियम की धारा 34 (क) का आरोप है कि आरोपी दिनांक 14 / 09 / 2014 को समय 09::10 बजे स्थान आरोपी की होटल चौकी बिठली थाना रूपझर के अन्तर्गत अपने आधिपत्य में देशी प्लेन मदिरा चार पाव 180 एम.एल. कीमती 180 / — रुपये, राइल स्टार दो पाव 180 एम.एल. दो पाव कीमती 300 / — रुपये, हाथ भट्टी कच्ची महुआ शराब दो लीटर अवैध रूप से बिना आज्ञाप्ति अथवा अनुज्ञा-पत्र के रखे हुए पाया गया।

(02) अभियोजन का प्रकरण संक्षेप में इस प्रकार है कि दिनांक 14.09.2014 को चौकी बिठली में कार्यरत सहायक निरीक्षक उपनिरीक्षक आर.गोस्वामी कस्बा भ्रमण के लिये रवाना हुआ तो कस्बा भ्रमण के दौरान मुखबिर से सूचना प्राप्त हुई कि बिठली में रहने वाला महेश उर्फ नन्हें अपनी दुकान पर विक्रय हेतु अवैध रूप से शराब रखे हुए है मुखबिर की सूचना पर विश्वास कर समयभाव के कारण बिना तलाशी वारण्ट प्राप्त कर हमराह स्टाप के साथ समक्ष गवाहों के मुखबिर द्वारा बताये गये स्थान पर जाकर तलाशी लेने पर आरोपी के कब्जे से देशी प्लेन मदिरा चार पाव 180 एम.एल. कीमती 180 / — रुपये, राइल स्टार दो पाव 180 एम.एल. दो पाव कीमती 300 / — रुपये, हाथ भट्टी कच्ची महुआ शराब दो लीटर अवैध रूप से रखे पाया

गया। आरोपी से शराब रखने के लायसेंस के संबंध में पूछने पर आरोपी ने लायसेंस न होना व्यक्त किया। बिना लायसेंस के शराब पाया जाना मध्यप्रदेश आबकारी अधिनियम की धारा 34 (क) के तहत दण्डनीय अपराध होने से आरोपी से शराब को समक्ष गवाहों के जप्त कर, आरोपीको गिरफ्तार कर, आरोपी के विरुद्ध शून्य पर कायमी कर असल नम्बरी हेतु थाना रूपझर भेजा था जिस पर थाना रूपझर की पुलिस के द्वारा आरोपी के विरुद्ध अपराध क्र. 106 / 14 अन्तर्गत धारा मध्यप्रदेश आबकारी अधिनियम 34 (क) के तहत यह अभियोग पत्र इस न्यायालय में प्रस्तुत किया गया।

(03) आरोपी को मेरे द्वारा आबकारी अधिनियम की धारा 34 (क) के अपराध की मुख्य विशिष्टियां विरचित कर आरोपी को पढकर सुनाई व समझाई गई।

(04) आरोपी के विरुद्ध अपराध प्रमाणित पाए जाने के लिए निम्नलिखित बिन्दु विचारणीय है :-

(अ) क्या आरोपी दिनांक 14 / 09 / 2014 को समय 09:10 बजे स्थान आरोपी की होटल चौकी बिठली थाना रूपझर के अन्तर्गत अपने आधिपत्य में देशी प्लेन मदिरा चार पाव 180 एम.एल. कीमती 180 / — रुपये, राइल स्टार दो पाव 180 एम.एल. दो पाव कीमती 300 / — रुपये, हाथ भट्टी कच्ची महुआ शराब दो लीटर अवैध रूप से बिना आज्ञाप्ति अथवा अनुज्ञा-पत्र के रखे हुए पाया गया ?

—:: सकारण निष्कर्ष ::—

(05) आरोपी को मेरे द्वारा आबकारी अधिनियम की धारा 34 (क) के अपराध की मुख्य विशिष्टियां विरचित कर आरोपी को पढकर सुनाये व समझाये जाने पर आरोपी ने अपराध करना स्वेच्छया स्वीकार किया।

(06) आरोपी द्वारा आबकारी अधिनियम की धारा 34 (क) के अपराध की स्वेच्छयापूर्वक स्वीकारोक्ति के आधार पर आरोपी को आबकारी अधिनियम की धारा 34 (क) के आरोप में दोषसिद्ध पाते हुए दोषसिद्ध ठहराया जाता है।

(07) अभियोजन द्वारा आरोपी के विरुद्ध पूर्व की दोषसिद्धि सम्बन्धी कोई अभिलेख प्रस्तुत नहीं किया गया है। अतः आरोपी का यह प्रथम अपराध होना प्रकट होता है। आरोपी के द्वारा अपराध की स्वेच्छयापूर्वक स्वीकारोक्ति के फलस्वरूप आरोपी को परिवीक्षा अधिनियम का लाभ दिया जाना उचित प्रतीत नहीं होता है।

(08) आरोपी को आबकारी अधिनियम की धारा 34 (क) के अपराध में दोषसिद्ध पाते हुए 700/- रुपये के अर्थदण्ड एवं न्यायालय उठने तक की सजा से दण्डित किया जाता है।

(09) अर्थदण्ड की राशि अदा न करने के व्यतिक्रम में आरोपी को एक माह के साधारण कारावास की सजा पृथक से भुगताई जावे।

(10) प्रकरण में जप्तशुदा देशी प्लेन मदिरा चार पाव 180 एम.एल. कीमती 180/- रुपये, राइल स्टार दो पाव 180 एम.एल. दो पाव कीमती 300/- रुपये, हाथ भट्टी कच्ची महुआ शराब दो लीटर मूल्यहीन होने से विधिवत् नष्ट की जावे। अपील होने पर माननीय अपीलीय न्यायालय के आदेशानुसार सम्पत्ति का निराकरण किया जावे।

निर्णय हस्ताक्षरित, दिनांकित कर  
खुले न्यायालय में घोषित किया गया।

मेरे उद्बोधन पर टंकित  
किया गया।

(डी.एस.मण्डलोई)  
न्यायिक मजिस्ट्रेट, प्रथम श्रेणी,  
बैहर, जिला बालाघाट

(डी.एस.मण्डलोई)  
न्यायिक मजिस्ट्रेट प्रथमश्रेणी,  
बैहर, जिला बालाघाट